



IL-KUMMISSJONI
EWROPEA

Brussell, 18.4.2017
COM(2017) 173 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

**dwar ir-rieżami tal-miri ta' rkupru tal-WEEE,
dwar il-possibbiltà li jiġu ssettjati miri separati biex il-WEEE jithejja għall-użu mill-
ġdid u
dwar ir-rieżami tal-metodu għall-kalkolu tal-miri ta' rkupru stabbiliti fl-Artikolu 11(6)
tad-Direttiva 2012/49/UE dwar il-WEEE**

1. INTRODUZZJONI

Id-Direttiva 2012/19/UE dwar skart ta' tagħmir elettriku u elettroniku⁽¹⁾ (id-Direttiva WEEE), li hija riformulazzjoni tad-Direttiva 2002/96/KE preċedenti ("id-Direttiva WEEE l-antika") dahlet fis-seħħ f'Awwissu 2012 u kellha tiġi trasposta mill-Istati Membri sal-14 ta' Frar 2014.

Id-Direttiva WEEE tistabbilixxi r-regoli dwar il-ġestjoni tal-WEEE bil-ħsieb li tikkontribwixxi għall-produzzjoni u l-konsum sostenibbli billi, bħala l-ewwel prijorità, ikun hemm prevenzjoni tal-WEEE u, addizzjonalment, billi jsir użu mill-ġdid, riċiklaġġ u forom oħra ta' rkupru ta' skart bħal dan sabiex jonqos ir-rimi tal-iskart u ssir kontribuzzjoni għall-użu effiċjenti tar-riżorsi u għall-irkupru ta' materja prima sekondarja prezzjuża.

F'dan il-kuntest, id-Direttiva WEEE, fl-Artikolu 11 u fl-Anness V, tintroduci thejjija kkombinata għall-miri tal-użu mill-ġdid u tar-riċiklaġġ kif ukoll il-miri tal-irkupru għall-WEEE u fl-Artikolu 11(2) tissettja l-metodoloġija għall-kalkolu ta' dawn il-miri.

Dan ir-rapport iwieġeb ir-rekwiżiti li ġejjin għall-Kummissjoni li huma stabbiliti fl-Artikolu 11(6) tad-Direttiva WEEE:

1. Rieżami tal-miri ta' rkupru msemija fl-Anness V, il-Parti 3 tagħha;
2. Eżami tal-possibbiltà li jiġu ssettjati miri separati biex il-WEEE jitthejja għall-użu mill-ġdid;
3. Rieżami tal-metodu għall-kalkolu tal-kisba tal-miri ta' rkupru msemija fl-Artikolu 11(2) bil-ħsieb li tiġi analizzata l-fattibbiltà tal-issettjar ta' miri abbażi tal-prodotti u tal-materjali li jirriżultaw (output) mill-proċessi ta' rkupru, riċiklaġġ u thejjija għall-użu mill-ġdid.

Il-Kummissjoni, biex thejji dan ir-rapport, ikkuntrattat konsulenti indipendenti biex jeżaminaw mill-ġdid id-dejta statistika rilevanti, id-dokumentazzjoni u l-informazzjoni teknika u kkonsultat partijiet ikkonċernati maġġuri (Stati Membri, assoċjazzjonijiet tal-industrija, sistemi ta' konformità tar-responsabbiltà estiża tal-produttur (EPR), NGOs u esperti indipendenti)⁽²⁾.

L-għan ta' dan ir-rapport huwa li jinforma lill-Parlament Ewropew u lill-Kunsill dwar il-valutazzjoni u l-konkluzjonijiet tal-Kummissjoni marbuta ma' dawn il-kwistjonijiet.

¹ Ġurnal Uffiċjali L 197, 24.7.2012, p. 38.

² "Study on WEEE recovery targets, preparation for re-use targets and on the method for calculation of the recovery targets": http://ec.europa.eu/environment/waste/weee/events_weee_en.htm.

2. RIEŻAMI TAL-MIRI TA' RKUPRU TAL-WEEE

2.1. Għan

It-tagħmir elettriku u elettroniku (EEE) li jidhol fil-kamp ta' applikazzjoni tad-Direttiva WEEE bħalissa huwa kklassifikat taħt 10 kategoriji "orjentati skont il-prodott" stabbiliti fl-Annessi I u II tagħha³). Mill-15 ta' Awwissu 2018, l-EEE se jkun ikklassifikat taħt 6 kategoriji "orjentati skont il-għabra" stabbiliti fl-Annessi III u IV⁴). Il-miri ta' rkupru li għandhom jintlaħqu mill-produtturi skont l-Artikolu 11(1) huma applikabbli skont kull kategorija EEE kif stabbilit fl-Anness V.

Minhabba l-fatt li l-miri ta' riċiklaġġ u rkupru huma kontingenti fuq il-massa u l-kompożizzjoni tal-materjal tal-kategoriji individwali, il-bidla fil-kategorizzazzjoni tista' taffettwa l-massa kumplessiva u l-kompożizzjoni tal-materjal tal-kategoriji godda. Għalhekk, ir-raġuni ewlenija għar-rieżami tal-miri ta' rkupru hija l-valutazzjoni dwar jekk il-bidla fil-kategoriji tal-EEE irriżultatx f'bidliet sinifikanti fil-livell ta' ambizzjoni ta' dawn il-miri.

2.2. Valutazzjoni fir-rigward tar-rieżami tal-miri ta' rkupru tal-WEEE

L-analizi ffukat fuq it-tqabbil bejn il-livell ta' ambizzjoni tal-miri ta' rkupru applikabbli għal kull waħda mill-10 kategoriji mill-15 ta' Awwissu 2015 sal-14 ta' Awwissu 2018, kif stabbilit fil-Parti 2 tal-Anness V, u l-miri ta' rkupru applikabbli għal kull waħda mis-6 kategoriji mill-15 ta' Awwissu 2018 'il quddiem, kif stabbilit fil-Parti 3 ta' dak l-Anness V.

L-istudju wasal għall-konkluzjonijiet li ġejjin:

- Għall-maġġoranza l-kbira tal-prodotti ma hemmx bidla fil-valur assolut tal-miri ta' riċiklaġġ u ta' rkupru minhabba t-tranzizzjoni minn 10 kategoriji għal 6 tal-EEE. Fejn teżisti, il-bidla mhix sinifikanti. Barra minn hekk, il-veru ftit prodotti affettwati mill-bidla fil-miri (eż. għodod professjonali, tagħmir mediku, tagħmir ta' monitoraġġ u kontroll), jiffurmaw biss parti żgħira ħafna tal-fluss kumplessiv tal-WEEE, u għalhekk l-impatt fuq ir-rata kumplessiva ta' rkupru u ta' riċiklaġġ huwa neglġibbli.
- Il-bidla fil-kategoriji tirriżulta f'żieda ta' iktar minn 7% tal-massa li trid tiġi riċiklata, li jfisser li l-miri ta' riċiklaġġ applikabbli mill-2018 'il quddiem (taħt 6 kategoriji) huma aktar ambizzjużi mill-miri applikabbli mill-2015 sal-2018 (taħt 10 kategoriji). Dan huwa mixtieq għaliex il-miri jenhtieg li jipprograwwaw matul iż-żmien u l-infurzar tal-miri tal-2018 (6 kategoriji) se jwassal għal żieda żgħira fil-benefiċċji ambjentali u ekonomiċi, minhabba ż-żieda fil-materjali rkuprati u riċiklati.
- Il-għabra skont 6 kategoriji hija ħafna eqreb għall-operazzjonijiet fil-livell tal-gbir u tat-trattament. Għalhekk tista' wkoll iżżid ir-rapportar tad-dejta u tillimita l-piż amministrattiv kemm għall-faċilitajiet tal-gbir u tat-trattament tal-WEEE kif ukoll għall-awtoritajiet nazzjonali meta jikkonsolidaw u jivverifikaw il-konsistenza tad-dejta.

2.3. Konkluzjoni

Abbażi tal-valutazzjoni li twettqet, il-Kummissjoni kkonkludiet li ma hemmx ġustifikazzjoni biex il-miri ta' rkupru jiġu riveduti fir-rigward tas-6 kategoriji godda tal-EEE imsemmija fl-

³ Dawn il-kategoriji huma li ġejjin: 1) apparat domestiku kbir, 2) apparat domestiku żgħir, 3) tagħmir ta' IT u telekomunikazzjoni, 4) tagħmir tal-konsumaturi, 5) dwal, 6) għodod elettriċi u elettronici, 7) ġugarelli, tagħmir ta' divertiment u sport, 8) apparat mediku, 9) strumenti ta' monitoraġġ u kontroll, 10) dispensers awtomatiċi.

⁴ Dawn il-kategoriji huma li ġejjin: 1) tagħmir li jibdel it-temperatura; 2) skrins, monitors, u tagħmir li fih skrins b'wiċċ akbar minn 100 cm²; 3) lampi; 4) tagħmir kbir (kwalunkwe dimensjoni esterna akbar minn 50cm); 5) tagħmir żgħir (bl-ebda dimensjoni esterna akbar minn 50cm); 6) tagħmir żgħir tal-IT u tat-telekomunikazzjoni (bl-ebda dimensjoni esterna akbar minn 50cm).

Anness V, il-Parti 3 għaliex dawn il-miri jżommu livell simili ta' ambizzjoni għall-miri stabbiliti skont l-10 kategoriji preżenti tal-EEE kif jissewma fl-Anness V, il-Parti 2.

3. EŻAMI TAL-POSSIBILTÀ LI JIĠU SSETTJATI MIRI SEPARATI BIEX IL-WEEE JITHEJJA GĦALL-UŻU MILL-ĠDID

3.1. Għan

L-adattezza li jiġu ssettjati miri separati biex jithejjew għall-użu mill-ġdid ġiet eżaminata permezz tal-kompilazzjoni tal-prattiċi rilevanti applikati fl-Istati Membri, fejn ġew analizzati l-ixprunaturi u l-ostakli għat-thejjija għall-użu mill-ġdid u, abbażi tal-informazzjoni disponibbli, valutazzjoni dwar jekk hux fattibbli u prattikabbli li jiġu ssettjati miri separati biex il-WEEE jithejja għall-użu mill-ġdid.

3.2. Valutazzjoni fir-rigward tal-possibbiltà li jiġu ssettjati miri separati biex il-WEEE jithejjew għall-użu mill-ġdid

Fl-2012, l-Istati Membri rrapportaw lil Eurostat madwar 70,000 tunnellata ta' WEEE bħala li ġew użati mill-ġdid / thejjew għall-użu mill-ġdid fl-UE. Madankollu, ir-rapportar tad-dejta separata dwar l-użu mill-ġdid / it-thejjija għall-użu mill-ġdid huwa volontarju għall-Istati Membri u kienu hmistax-il Stat Membru biss li rrapportaw dejta relatata fl-2012, kif ipprezentata fit-tabella hawn taht.

Tabella: Kwantitajiet ta' WEEE miġbur u użat mill-ġdid / imhejji għall-użu mill-ġdid fl-2012⁵

Stat Membru	WEEE miġbur (tunnellati)	WEEE użat mill-ġdid / imhejji għall-użu mill-ġdid (tunnellati)	Rata tal-użu mill-ġdid / tat-thejjija għall-użu mill-ġdid abbażi tal-WEEE miġbur
L-Awstrija	77,402	1,248	2 %
Il-Belġju	116,458	4,068	3 %
Il-Bulgarija	38,431	292	1 %
Il-Kroazja	16,187	0	0 %
Ċipru	2,514	42	2 %
Ir-Repubblika Ċeka	53,685	0	0 %
Id-Danimarka	76,200	0	0 %
L-Estonja	5,465	0	0 %
Il-Finlandja	52,972	557	1 %
Franza	470,556	9,568	2 %
Il-Ġermanja	690,711	11,845	2 %
Il-Greċja	37,235	0	0 %
L-Ungerija	44,262	0	0 %
L-Irlanda	41,177	360	1 %
L-Italja	497,378	-	-

⁵ Sors: "Study on WEEE recovery targets, preparation for re-use targets and on the method for calculation of the recovery targets": http://ec.europa.eu/environment/waste/weee/events_weee_en.htm . (Sors tad-dejta: Eurostat)

Stat Membru	WEEE miġbur (tunnellati)	WEEE użat mill-ġdid / imhejji għall- użu mill-ġdid (tunnellati)	Rata tal-użu mill-ġdid / tat- thejjija għall-użu mill-ġdid abbażi tal-WEEE miġbur
Il-Latvja	4,694	37	1 %
Il-Litwanja	14,259	0	0 %
Il-Lussemburgu	5,010	0	0 %
Malta	1,506	0	0 %
In-Netherlands	123,684	475	0 %
Il-Polonja	175,295	791	0 %
Il-Portugall	43,695	33	0 %
Ir-Rumanija	23,083	0	0 %
Is-Slovakkja	22,671	0	0 %
Is-Slovenja	9,430	30	0 %
Spanja	157,994	351	0 %
L-Iżvezja	168,612	0	0 %
Ir-Renju Unit	503,611	41,630	8 %
TOTAL	3,474,177	71,327	2 %

B'konsiderazzjoni tal-fatt li għadd kbir ta' Stati Membri ma rrapportawx separatament il-kwantitajiet ta' WEEE użat mill-ġdid / imhejji għall-użu mill-ġdid, iżda wkoll in-nuqqas ta' speċifikazzjonijiet dwar l-attivitajiet li ġew ikkunsidrati bħala użu mill-ġdid u thejjija għall-użu mill-ġdid fir-rapporti tal-Istati Membri, din l-informazzjoni mhix rappreżentattiva b'mod suffiċjenti. Din id-dejta tikkonkludi li, madankollu, bl-eċċezzjoni ta' ftit Stati Membri, l-użu mill-ġdid u t-thejjija għall-użu mill-ġdid mhumiex żviluppati sew fil-livell tal-UE. L-istudju sab li hemm differenzi sinifikanti fix-xejriet tal-konsum bejn l-Istati Membri fir-rigward ta' prodotti użati / li jkunu reġgħu inbiegħu għat-tieni darba li effettwaw il-livell ta' żvilupp tas-settur. Dan jagħmilha kemxejn diffiċli biex jiġi vvalutat il-potenzjal għat-thejjija għall-użu mill-ġdid madwar l-UE.

L-istudju analizza l-fattibbiltà tal-issettjar ta' mira separata għat-thejjija għall-użu mill-ġdid. Fir-rigward tal-impatti ekonomiċi, it-thejjija għall-użu mill-ġdid jista' jirriżulta f'introjt u tfaddil sinifikanti għall-ekonomija. Minhabba l-effetti pożittivi fuq il-holqien tal-impjegi u minhabba l-opportunità mogħtija lil partijiet tal-popolazzjoni li għandhom dħul baxx biex jixtru apparat domestiku li ma jiswiex ħafna, it-thejjija għall-użu mill-ġdid għandha impatti soċjali pożittivi wkoll. L-impatti ambjentali possibbli għat-thejjija għall-użu mill-ġdid huma marbuta mal-evitar li jiġi manifatturat EEE ġdid, u mal-prevenzjoni tal-iskart. Madankollu, il-konsum tal-enerġija jrid jiġi kkunsidrat għaliex apparat ġdid huwa normalment iktar effiċjenti minn tagħmir eqdem użat mill-ġdid.

Min-naħa l-oħra, l-issettjar ta' mira separata għat-thejjija għall-użu mill-ġdid tkun tirrikjedi għarfien tajjeb tal-kwantitajiet ta' WEEE li jistgħu jithejjew għall-użu mill-ġdid fl-UE u tal-fattibbiltà ekonomika ta' bdil fil-loġistika, sabiex ikun żgurat li l-potenzjal għall-użu mill-ġdid tal-WEEE jista' fil-fatt jiġi realizzat. B'mod partikolari fl-Istati Membri fejn it-thejjija għall-użu mill-ġdid hija sottożviluppata, din tkun tehtieg bidliet fl-istrutturi tal-ġbir u l-istabbiliment ta' proċeduri għall-ittestjar tal-WEEE meta jingabar u qabel kwalunkwe trasferiment ulterjuri. Tkun tehtieg ukoll l-iżvilupp ta' sistema ta' rapportar għall-eliminazzjoni tar-riskju tal-għadd doppju għaliex il-WEEE jista' jingabar u jithejja għall-użu mill-ġdid diversi drabi qabel ir-

riċiklaġġ. Is-sistema ta' rapportar jenhtieg li tiddistingwi wkoll bejn il-flussi reali tal-WEEE mhejji għall-użu mill-ġdid u t-tagħmir li jintuża mill-ġdid mingħajr ma kien skart. Addizzjonalment, jekk tidhol fis-seħh mira separata dwar il-mira tal-użu mill-ġdid, hemm riskju li l-produtturi tal-EEE jikkontribwixxu b'mod mhux ekwu għall-kisba tal-mira għaliex id-domanda għall-prodotti li inbiegħu diġà mhix l-istess għall-kategoriji tal-EEE kollha u f'xi każijiet hija differenti ukoll għal ditti differenti tal-istess tip ta' tagħmir. Filwaqt li r-riskju ta' kontribuzzjoni mhux indaqs jeżisti wkoll taht mira kombinata, xorta waħda jikkontribwixxi għal iktar flessibbiltà biex jikkumpensa għad-differenza fid-domanda għal prodotti li inbiegħu diġà li teżisti bejn il-kategoriji tal-EEE.

Bħala konklużjoni, l-istudju kkonferma li l-issettjar ta' mira separata għat-thejjija għall-użu mill-ġdid se johloq obbligi addizzjonali għall-operaturi ekonomiċi u l-Istati Membri (eż. rapportar, monitoraġġ) u żieda sinifikanti fil-piż amministrattiv. Il-mira tat-thejjija kombinata għall-użu mill-ġdid u r-riċiklaġġ applikabbli mill-2015 'il quddiem (l-Anness V, il-Parti 2 u 3), tagħmilha possibbli għall-Istati Membri biex jilhqnu din il-mira billi jiffavorixxu kemm ir-riċiklaġġ kif ukoll it-thejjija għall-użu mill-ġdid. Madankollu, l-Istati Membri li jissettjaw il-miri nazzjonali għat-thejjija għall-użu mill-ġdid tal-WEEE għandhom probabbiltà ikbar li jippromwovu l-prattiki b'mod attiv biex tiżdied it-thejjija għall-użu mill-ġdid, inkluż il-promozzjoni tal-aċċess għall-WEEE għall-persunal miċ-ċentri tal-użu mill-ġdid, kif jirrikjedi l-Artikolu 6(2) tad-Direttiva, biex b'hekk jinkisbu iktar riżultati pożittivi fir-rigward tal-ġerarkija tal-iskart tal-UE għall-WEEE.

3.3. Konklużjoni

Abbażi tas-sejbiet ewlenin tal-valutazzjoni, il-Kummissjoni tikkonkludi li mhux xieraq f'dan l-istadju li jiġu ssettjati miri separati għall-WEEE biex jithejja għall-użu mill-ġdid fid-Direttiva WEEE. Il-Kummissjoni, madankollu, se tippromwovi l-iskambju tal-informazzjoni bejn l-Istati Membri biex tidentifika l-prattiki tajbin fl-Istati Membri fejn il-miri tat-thejjija għall-użu mill-ġdid tal-WEEE ġew issettjati fil-livell nazzjonali jew reġjonali jew taht skemi tar-responsabbiltà estiza tal-produttur.

4. RIEŻAMI TAL-METODU GħALL-KALKOLU TAL-KISBA TAL-MIRI TA' RKUPRU STABBILITI FL-ARTIKOLU 11(2) TAD-DIRETTIVA 2012/19/UE DWAR IL-WEEE

4.1. Għan

L-Artikolu 11(2) tad-Direttiva WEEE jiddefinixxi l-metodu għall-kalkolu tal-kisba tal-miri ta' rkupru billi jiddividi l-piż tal-WEEE deħlin fil-faċilità ta' rkupru jew ta' riċiklaġġ / thejjija għall-użu mill-ġdid (approċċ ibbażat fuq l-input) bil-piż tal-WEEE kollha miġbura separatament għal kull kategorija, espressi bħala persentaġġ.

Ir-rieżami ta' dan il-metodu ta' kalkolu kkunsidra jekk hux fattibbli u prattikabbli li jiġu ssettjati miri abbażi tal-prodotti u tal-materjali li jirriżultaw mill-proċessi ta' rkupru, riċiklaġġ u thejjija għall-użu mill-ġdid (approċċ ibbażat fuq l-output).

4.2. Valutazzjoni fir-rigward tar-rieżami tal-metodu għall-kalkolu tal-kisba tal-miri ta' rkupru

L-ewwel studju analizza d-dejta disponibbli relatata mal-output fil-livell tal-Istat Membru minn diversi sorsi⁽⁶⁾ differenti ta' informazzjoni inkluż konsultazzjoni mal-partijiet

⁶ Dejta ta' EUROSTAT, Rapporti ta' Implimentazzjoni tal-Istati Membri għad-Direttiva Qafas tal-Iskart 2008/98/KE u d-Direttiva WEEE, konsultazzjonijiet mal-awtoritajiet nazzjonali

ikkonċernati. Ikkonkluda li fil-livell tal-Istat Membru kwazi ma teżisti l-ebda dejta dwar materjali li jirriżultaw (output) mill-proċessi ta' rkupru, riċiklaġġ u thejjija għall-użu mill-ġdid ("frazzjonijiet marbuta mal-output" jew inkella msemmija bħala "frazzjonijiet tal-materjali") u teżisti biss bażi tad-dejta limitata, b'mod partikolari fejn l-iskemi tar-responsabbiltà estiża tal-produttur japplikaw għodod tar-rapportar żviluppati skont speċifikazzjonijiet tekniċi speċifiċi⁷).

Abbażi ta' dawn ġie konkluz li l-iktar approċċ promettenti għall-ġbir tad-dejta relatata mal-output hija li l-Istati Membri jkomplu jinforzaw ir-rekwiżiti skont l-Artikolu 11(4) tad-Direttiva WEEE biex jiżguraw li l-produtturi jew il-partijiet terzi li jaġixxu f'isimhom iżommu rekords dwar id-dejta relatata mal-output ukoll, u biex jippromwovu għodod li għandhom jintużaw għall-armonizzazzjoni ta' dawn ir-rekords.

Fir-rigward tal-benefiċċji ambjentali dovuti għall-introduzzjoni tal-miri ta' rkupru bbażati fuq l-output, dan l-istudju aċċenna li dan jista' jagħti l-inċentiva biex tiżdied l-effiċjenza tar-riċiklaġġ permezz tat-titjib tekniku. Madankollu, b'konsiderazzjoni tal-fatt li materjali prezzjużi, li huma preżenti f'ammonti sinifikanti fil-WEEE, diġà kwazi jiġu kompletament riċiklati minhabba l-valur ekonomiku tagħhom, il-miri totali bbażati fuq l-output jista' jkollhom biss influwenza limitata fuq il-prattiċi ta' riċiklaġġ reali. L-istudju kkonkluda wkoll li l-miri bbażati fuq l-output (jew ibbażati fuq il-materjali) mhux se jinfluwenzaw b'mod sinifikanti l-monitoraġġ tat-tnehhija tat-tniġġis tal-WEEE, minhabba l-fatt li normalment dan isehh fi stadju bikri tal-proċess tar-riċiklaġġ, bħala operazzjoni ta' qabel it-trattament. Għalhekk, mill-perspettiva ambjentali, għandha tingħata prijorità lill-infurzar mill-Istati Membri ta' trattament selettiv inkluż it-tnehhija tat-tniġġis, kif diġà meħtieġ skont l-Artikolu 8 u l-Anness VII tad-Direttiva WEEE. Kumplessivament, l-implimentazzjoni stretta, l-infurzar u l-monitoraġġ tal-miri tal-ġbir tal-WEEE għandhom impatt qawwi fuq ir-riċiklaġġ / l-irkupru reali, għaliex intwera li l-WEEE diehel fl-iskemi tal-ġbir normalment qed jiġi irkuprat / riċiklat f'rati għoljin f'termini tal-piż tiegħu.

Fil-Pjan ta' Azzjoni tal-Ekonomija Ċirkolari, il-Kummissjoni hadmet biex tippromwovi l-iżvilupp tal-istandards Ewropej għar-riċiklaġġ effiċjenti tal-materjali WEEE, kif ukoll ta' batteriji mohlja u ta' prodotti fi tmiem il-hajja tagħhom kumplessi rilevanti oħrajn, biex iżzid ir-riċiklaġġ tal-materja prima kritika. Dan huwa kkunsidrat bħala approċċ iktar pragmatiku milli jiġi ssettjati miri tar-riċiklaġġ vinkolanti bbażati fuq l-output.

4.3. Konklúzjoni

Abbażi tal-valutazzjoni mwettqa, il-Kummissjoni kkonkludiet li ma hemmx ġustifikazzjoni prevalenti biex jinbidel il-metodu bbażat fuq l-input għall-kalkolu tal-kisba tal-miri ta' rkupru billi jiġi ssettjati miri abbażi tal-prodotti u l-materjali li jirriżultaw mill-proċessi ta' rkupru, riċiklaġġ u thejjija għall-użu mill-ġdid (approċċ ibbażat fuq l-output).

⁷ Dokument tal-ispeċifikazzjonijiet tekniċi ta' WEEELABEX u l-istandard Ewropew EN 50625-1 dwar ir-rekwiżiti tal-ġbir, tal-loġistika u tat-trattament għall-WEEE - Parti 1 u TS 50625-3-1 -- Parti 3-1